

## بھارتی خارجی خدمات کے زیر تربیت افسران نے صدر جم۔ وری۔ سے ملاقات کی

Posted On: 01 JUN 2017 6:49PM by PIB Delhi

نئی دہلی، 1 جون / بھارتی خارجی خدمات کے 2016 کے زیر تربیت افسران نے آج راشٹریتی بھون میں صدر جمہوریہ جناب پرنب مکھرجی سے ملاقات کی۔

زیر تربیت افسران سے خطاب کرتے ہوئے صدر جمہوریہ نے انہیں سول سروسز کو اپنا کریئر چننے پر مبارک باد دی۔ انہوں نے کہا کہ چونکہ انہوں نے ملک کے لئے اپنی خدمات پیش کرنے کے لئے سفارتکار نمائندے کی حیثیت کو چنا ہے، اس لئے ان کے لئے یہ یاد رکھنا بہت اہم اور ضروری ہے کہ ہندستان نے ہی دنیا کو سب کو یکساں طور پر تسلیم کرنے کے عظیم نظریے کا تحفہ پیش کیا ہے۔ اس نے انسانیت کے لئے وسودیوا کٹنبھ، نعرہ دنیا کو دیا۔ خارجی خدمات نے انہیں ہندستان کی نمائندگی کرنے کے لئے بہترین اور منفرد موقع فراہم کیا ہے اور وہ اپنی تہذیب اور ثقافتی میراث کا اظہار دنیا بھر میں اپنے ترقیاتی مقاصد کو حاصل کرنے کے لئے اپنے ہم رتبہ لوگوں کے ساتھ کرسکتے ہیں۔

صدر جمہوریہ نے کہا کہ متعلقہ موضوعات کے وسیع ترین سلسلہ پر ہمیشہ بہتر معلومات حاصل کرنے کے لئے ایک ڈپلومہ ضرورت ہوتی ہے۔ آپ کو اپنے ملک کی اقتصادی اور سماجی ڈائنامکس (متحرک پہلوؤں) کی مکمل معلومات ہونی چاہئے اور اس کے بارے میں بھی پوری واقفیت اور بیداری ہونی چاہئے کہ ہندستان اپنے عوام کے مفاد میں ان دیگر ممالک کے ساتھ منسلک ہے۔

صدر جمہوریہ نے کہا کہ یہ بھی بہت اہم ہے کہ آپ کی جن ممالک میں تقرری کی جائے، ان کے بارے میں پوری معلومات اور سمجھ آپ کو ہونی چاہئے تاکہ ان کی حکومت اور عوام کے ساتھ ہندستان کے باہمی رشتوں اور روابط کے استحکام کے لئے تمام مواقع تلاش کئے جاسکیں۔

انہوں نے کہا کہ انہیں ہمیشہ یاد رکھنا ہوگا کہ وہ ہندستان کے نمائندے ہیں جو دنیا کی سب سے قدیم ترین تہذیب ہے اور یہاں کے لوگوں نے دنیا کو سکھایا ہے کہ کس طرح مل کر رہتے ہیں اور کس طرح ترقی کرتے ہیں۔

\*\*\*\*\*

م ن ش ت۔ ج

Uno 2522

